



जयपुर विद्युत वितरण निगम लिमिटेड  
(जन-सम्पर्क अनुभाग)  
(प्रेस विज्ञप्ति)

## विद्युत निगमों में हैल्पर द्वितीय का परिणाम जारी

जयपुर, 01 अगस्त। विद्युत निगमों में हैल्पर द्वितीय के 2506 पदों पर भर्ती हेतु आयोजित ऑनलाइन परीक्षा का परिणाम गुरुवार 1 अगस्त, 2019 को जयपुर डिस्कॉम के प्रबन्ध निदेशक श्री ए.के.गुप्ता द्वारा जारी किया गया। परीक्षार्थी निगम की वेबसाइट पर अपना रजिस्ट्रेशन नम्बर एवं जन्म तिथि प्रविष्ट कर परीक्षा परीणाम प्राप्त कर सकते हैं।

जयपुर डिस्कॉम के सचिव-प्रशासन एवं मुख्य कार्मिक अधिकारी श्री राकेश शर्मा ने बताया कि राजस्थान की चार बिजली कम्पनियों जयपुर डिस्कॉम, अजमेर डिस्कॉम, जोधपुर डिस्कॉम व राजस्थान राज्य विद्युत प्रसारण निगम में हैल्पर-द्वितीय के 2412 पदों पर भर्ती हेतु माह सितम्बर में आवेदन पत्र आमंत्रित किए गए थे। तत्पश्चात् ऑनलाइन लिखित परीक्षा 26 दिसम्बर, 2018 से 03 जनवरी, 2019 तक विभिन्न परीक्षा केंद्रों पर आयोजित की गयी थी, जिसमें 3 लाख 74 हजार अभ्यर्थी सम्मिलित हुए थे।

उन्होंने बताया कि राज्य सरकार की अनुमति से 94 पद MBC वर्ग के लिए अतिरिक्त सृजित किए जाने के उपरांत कुल 2506 पद भरे जाने हैं। दस्तावेज सत्यापन हेतु रिक्त पदों के डेढ (1.5) गुना अभ्यर्थियों को बुलाया जाएगा, जिसकी सूचना अलग से निगम की वेबसाइट पर उपलब्ध करवाई जाएगी।

-----  
**प्रेस विज्ञप्ति संख्या- 900/2019**